

غالب کا دارالسرور

☆ اکٹھیات علی

Abstract:

Ghalib is a legend Urdu poet. He was brought up in a well off family. He got pension against the services of his guardian uncle, from the East India Company. During the anarchy of 1857, he was deprived of the pension. So he had to contact Yousaf Ali Nazim (Nawwab of Ram Pur, Ghalib's student during his stay at Dehli). Ghalib visited Rampur twice in his life. He was impressed by the weather and landscape of Ram Pur. He called it Dar us Suroor, admiring in a verse. A stipend of Rs. 100 was sanctioned for him by the state. His relationship with ruler was personal as well as political because he used to inform day to day circumstances to the Nawwab. Some poets mentioned in this article were formal students of Ghalib at Ramn Pur.

غالب ایسویں صدی کے وہ بے مثال شاعر ہیں جن کا ہم سرتو کجا، مقلد بھی آج تک پیدا نہیں ہوا۔ ان کی زندگی میں اور ان کے بعد ادو شاعری میں مقبول ہونے والے رجھات، اسلوب غالب سے متاثر نظر آتے ہیں۔ وہ تاج دار خن، شاعر اور شخصیت، دونوں حوالوں سے اتنے اہم ہیں کہ ایسویں صدی کے ادب پر ان مٹ نقوش مرتب کرنے کے بعد ایسویں صدی کی شعريات پر بھی نقش ہائے رنگ رنگ منتقل کر رہے ہیں۔

نام اسداللہ خاں، عرف مرزا نو شہ، تخلص غالب اور خطاب ”نجم الدولہ، دیرالملک، نظام جنگ“۔
۸۔ ربیع الاول ۱۴۱۲ھ ببرطانیہ ۷۔ ۱۴۱۲ھ میں پیدا ہوئے۔ والد کی وفات کے بعد غالب کی پرورش
آن کے چنانصراللہ بیگ خاں نے اپنے ذمے میں جو اس زمانے میں مرہٹوں کی طرف سے آگرہ کے صوبے
دار تھے۔ ۱۸۰۳ء میں لارڈ لایک نے دہلی پر قبضہ کیا تو نصراللہ بیگ کی اعانت سے آگرہ بغیر مزاحمت کے
انگریزوں کی عمل داری میں چلا گیا۔ صوبہ داری، کمشنری میں بدل گئی اور نصراللہ بیگ خاں چار سو سواروں کے
افسر مقرر ہوئے۔ ”۱۸۰۵ء میں سونک سونا (متصل آگرہ) کا پر گنہ انگریزی قبضہ و تصرف میں آیا تو لارڈ
صاحب کی سفارش پر حکومت نے یہ پر گنہ بقیدِ حیثیں حیات، اُن کی جا گیر میں دے دیا۔“ (۱) غالب آٹھ
برس کے ہوئے تو اُن کے چنانصراللہ بیگ خاں کا ہاتھی سے گر کر انتقال ہو گیا۔

غالب نے ابتدائی تعلیم آگرہ کے معروف استاد خلیفہ محمد معظم سے حاصل کی۔ فارسی زبان و ادب
میں اپنے ذوقی مطالعہ اور ایک پارسی عالم ہر مزدکی مدد سے کمال حاصل کیا۔ ہر مزد نے مسلمان ہو کر عبدالصمد
نام رکھا تھا۔

”اگرچہ بھی کبھی مرزا کی زبان سے یہ بھی سننا گیا کہ (مجھ کو مبداء فیاض کے سوا کسی سے تلمذ
نہیں ہے..... چونکہ مجھ کو لوگ بے استاد کہتے تھے، ان کا منہ بند کرنے کو میں نے ایک
فرضی استاد گھٹر لیا ہے) مگر اس میں بھی نہیں کہ عبدالصمد فی الواقع ایک پارسی نژاد آدمی تھا
اور مرزا نے اُس سے کم و بیش فارسی زبان یکھی تھی۔“ (۲)

غالب کی فارسی زبان پر گرفت اور فارسی شاعری کے رموز سے گہری واقفیت مولانا حاصلی کے بیان
کی تصدیق کرتی ہے۔ انھوں نے شاعری کا آغاز بھی فارسی زبان میں کیا۔ ”شاعری کی ابتداء بچپن ہی سے ہو
گئی تھی۔ چنانچہ انھوں نے اپنی ایک فارسی غزل اپنے استاد مولوی معظم کی خدمت میں بغرضِ اصلاح اُس
وقت پیش کی تھی جب کہ اُن کی عمر دس سال سے زیادہ نہیں تھی۔“ (۳)

۱۸۱۲ء میں غالب آگرہ سے دہلی آگئے اور یہاں مستقل سکونت اختیار کر لی۔ امیرزادوں کی سی
زندگی گزارتے تھے۔ فراخ دستی کے سبب پیش میں گزار انہیں ہوتا تھا، اگرچہ ۵۰ روپے سالانہ انھیں ملتے
تھے۔ اُس زمانے میں یہ کوئی معمولی رقم نہ تھی۔ غالب نے وسائل بڑھانے کی کوشش نہیں کی۔ وہ فکرِ نظم و نثر کو
قیدِ حیات کی مشقِ مقرری جانتے تھے۔ غالب نے ابتدائی زمانے میں کچھ عرصہ اسد تخلص کیا تھا۔
۲۶ اپریل ۱۸۵۹ء کو منشی شوزران کے نام اپنے مکتب میں لکھتے ہیں:

”میں نے تو کوئی دو چار برس ابتدا میں اسد تخلص رکھا ہے ورنہ غالب ہی لکھتا رہا ہوں۔“ (۲)

غالب نے زندگی میں ایک طویل سفر بھی کیا جو ۱۸۲۶ء سے ۱۸۲۹ء تک تین سال کے عرصے کو محيط ہے۔ اس سفر کے دوران میں انھوں نے لوہارو، فیروز پور جھرک، بھرت پور، کان پور، لکھنؤ، باندہ، الہ آباد، بیارس اور عظیم آباد میں ٹھیکی لی۔ یہ سفر پتشن کے سلسلے میں ہوا تھا۔ ”کانپور پہنچ کر مرزا غالب بیار ہو گئے تھے اور ایسے بیار کران میں چلنے پھرنے کی طاقت بھی نہ رہی۔ چونکہ کانپور میں اچھے معافی نہ تھے اس لیے بیاری ہی کی حالت میں وہ لکھنؤ چلے آئے جہاں وہ پہنچ میں زیر علاج رہے..... ۲۱ نومبر ۱۸۲۷ء کو وہ کشتی میں سوار ہوئے اور عظیم آباد، ہنگلی ہوتے ہوئے ۲۱ فروری ۱۸۲۸ء کو کلکتہ پہنچے..... مقدمہ جلدی فیصل ہوتا نظر نہ آیا تو وہ مشی نصر اللہ کو اپنا وکیل مقرر کر کے ولی کے لیے روانہ ہوئے اور تقریباً تین برس باہر رہ کر ۲۹ نومبر ۱۸۲۹ء کو دلی پہنچ گئے“ (۵) پتشن کے قصیہ میں غالب نے سولہ برس اعصابی تنازع برداشت کیا مگر یہ ساری تگ و دو ان کے کسی کام نہ آئی۔ وہ حق پر ہوتے ہوئے بھی قانونی موشکافیوں کے باعث انصاف حاصل نہ کر سکے۔

۱۸۵۷ء کے غدر میں جب ان کی وہ پتشن بھی بند ہو گئی جو ان کے حصے سے کم تھی تو وہ بالکل لاچار ہو گئے۔ ”غدر کے بعد دو برسوں تک مرزا کا بھی حال رہا۔ مگر دو برس بعد نواب یوسف علی خاں مرحوم رہیں رام پور نے سور و پے ماہوار ہمیشہ کے لیے مرزا کے واسطے مقرر کر دیا جو نواب کلب علی خاں مرحوم نے بھی بدستور مرزا کے اخیر دم تک جاری رکھا؛ اور غدر سے تین برس بعد جب مرزا ہر ایک الزام سے بری ثابت ہوئے، سرکاری پتشن بھی جاری ہو گئی۔“ (۶)

نواب یوسف علی خاں ناظم کا بچپن والی میں گزر۔ وہ مرزا غالب سے فارسی پڑھا کرتے تھے۔ ۱۸۳۰ء میں ان کے والد نواب محمد سعید خاں انگریزوں کی اعانت سے رام پور ریاست کے منڈ نشیں ہوئے تو نواب یوسف علی خاں بھی ناپ سلطنت ہو کر رام پور چلے گئے۔ ۱۸۴۷ء میں بذریعہ خط، کتابت اُن کا رابط غالب کے ساتھ شروع ہوا۔ یہ مراسلت دو طرح کی تھی۔ ایک اصلاح تحریک کے لیے اور دوسرے والی کے بدلتے ہوئے حالات سے باخبر رہنے کے لیے غالب کا پہلا اردو خط بنام یوسف علی خاں ۱۵۔ فروری ۱۸۵۷ء کا لکھا ہوا ہے جس میں وہ نواب مذکور کا تخلص تجویز فرماتے ہیں۔ ”میں نہیں چاہتا کہ آپ کا اسم سماں اور نام نا تخلص رہے۔ ناظم، عالی، انور، شوکت، نیساں، ان میں سے جو پسند آئے وہ رہنے دیجے مگر نہیں کر

خواہی نخواہی آپ ایسا ہی کریں۔ اگر وہی تخلص منظور ہو تو بہت مبارک۔” (۷) دوسرا سلسلہ ان خطوط کا ہے جن میں غالبہ مدنی کے حالات نواب یوسف علی خان کو لکھتے تھے اور وہ خط نواب موصوف کے ملاحظہ کے بعد چاک کر دیے جاتے تھے۔

”میرزا صاحب نے ۸ مارچ ۱۸۵۷ء کو ایک عریضہ ارسال کیا تھا جو ۱۱ ماہ مذکور کو رامپور پہنچا۔ مثل میں اس کا صرف لفاف شامل ہے اور اس کی پشت پتھری ہے (عرضی حسب الحکم چاک نمودہ شد۔ ۱۶ رب ج ۱۲۷۴ھ)“ (۸)

کیم۔ اپریل ۱۸۵۷ء کے لکھنے ہوئے خط کے ساتھ بھی یہی سلوک کیا گیا۔ قیاس یہ کہتا ہے؛ ان خطوط کو تلف کرنے میں یہ حکمت ہو گی کہ غالبہ پر ریاست کے لیے مجری کا الزام نہ آئے۔ شروع میں نواب ناظم حق خدمت اپنی مرضی سے بھجواتے رہے اور غالبہ نے یہ بھی لکھا کہ ”یہ بخشش کا بہانہ پیدا کرنا ہے، ورنہ حضور کے کلام کو اصلاح کی احتیاج کیا ہے؟“ مگر ۱۸۵۸ء کو خود غالبہ نے نواب صاحب کو مدد کے لیے پکارا۔

”جو آپ بن مانگے دیں، اُس کے لینے میں مجھے انکار نہیں، اور جب مجھ کو حاجت آپڑے تو آپ سے مانگنے میں عار نہیں۔ باور گران غم سے پست ہو گیا ہوں۔ آگے تنگست تھا، اب ہبھی دست ہو گیا ہوں۔ جلد میری خبر یہ ہے، اور کچھ بھجواد تبع۔“ (۹)

۳ دسمبر ۱۸۵۸ء کو غالبہ نے اٹھائی سورپے کی وصولی اور ناظم کی غزلوں کی ستائش لکھی اور نواب صاحب نے انھیں رام پور بیلا یا تھا، اس کی معذرت لکھتے ہیں کہ پیش جاری ہونے کی امید تھی اور وہ قرض خواہوں کا حساب چکانا چاہتے تھے، نواب ناظم کے نام غالبہ کے خطوں میں روپیہ وصول کرنے کی رسیدیں یہ ظاہر کرتی ہیں کہ جولائی ۱۸۵۹ء سے اُن کا وظیفہ سورپے مہانہ مقرر ہو گیا تھا جو انھیں تاثیات ملتا رہا۔ غالبہ کی وفات کے بعد اُن کی بیوہ محترمہ بھی غالبہ کا قرض اتارنے کے لیے نواب کلب علی خان کو عرضیاں ارسال کرتی رہیں۔ سرکار رام پور سے ۶ سورپے کی ہندوی ادائے قرض کے لیے بھجوادی گئی اور امراہ بیگم یہ آخری فرض ادا کر کے مرزاغالب کی پہلی بری کے دین ۲۰ ربیعہ ۱۲۸۶ھ کو اس عالمِ رنج و محن سے کنارا کر گئیں۔ سرکار کی طرف سے انھیں دس روپے مہانہ کی منظوری ہوئی تھی مگر اس کے لیے کچھری میں حاضری ضروری تھی۔ بیگم صاحبہ کی حیثیت کو گوارانہ ہوا اور انھوں نے یہ مدد قبول کرنے سے انکار کر دیا۔ نواب یوسف علی خان ناظم غالبہ کے واحد شاگرد تھے جنھوں نے اُن کے انداز میں غزل کہنے کی

کوشش کی۔ غالب کی اصلاح نے اُن کی شاعری کو اعتبار بخشنا۔ ناظم کا شعر ہے۔

آج وہ لے گیا دل چین کے میرا مجھ سے جس کو مٹی کے کھلونے پر مخلتے دیکھا
اصلاحِ غالب:

دل کو لینے میں یہ قدرت اُسے اللہ نے دی جس کو مٹی کے کھلونے پر مخلتے دیکھا (۱۰)
امتیاز علی عرشی اس سلسلے میں کچھ اور مثالیں بھی فراہم کرتے ہیں۔ وہ رقم طراز ہیں۔ ”حسن اتفاق
سے اصلاحی مسوودوں میں سے چند کتاب خانے کے روپ گھر میں دستیاب ہو گئے ہیں اُن میں سے وہ اشعار
نقل کیے جاتے ہیں جن پر میرزا صاحب نے صاد کیا ہے۔ ان شعروں پر تین صاد کیے ہیں:

حیله پروری شرع کہاں سے سیکھا	تمر غاشن کا نشاں خوب مٹایا تو نے
کی بھلانی بھی، تو کس نخوت و پندار کے ساتھ	بخت خوابیدہ کو ٹھوکر سے جگایا تو نے
خاطر تو جمع ہے کہ نہیں بعد حشر موت	ناظم گذر ہی جائے گا روز شمار بھی

مارا ہے اس طرح کہ عجب کیا ہے، گرنہ ہو
محشر میں زندہ ہونے کا میرے یقین تجھے
ان شعروں پر دو صاد کیے ہیں:

چاہیے تجھ سے کریں کافرو دیدار، لحاظ	نہ تجھے حشر کا، اے فتنہ ایام، خیال
نہ تجھے غلق کا، اے شوخ ستمگار، لحاظ، (۱۱)	نواب یوسف علی خاں ناظم کے چھاڑا صاحبزادہ عباس علی خاں بھی ۱۸۶۶ء میں غالب کے شاگرد ہوئے۔
پہلے انھیں حکیم مومن خاں مومن سے تلمذ تھا بعد میں اصلاح شدہ دیوان غالب کو بھجوادیا۔ غالب نے اصلاح کی جس کی چند مثالیں امتیاز علی عرشی فراہم کرتے ہیں۔	”ان شعروں پر دو صاد ہیں:

کیا ہوئی چین جنیں؟ ہنستے ہو کیسے نقش پر!
زندگی میں یوں کبھی صورت نہ دکھلائی ہمیں

غیر بھی کہ نہیں سکتا ہے کہ بیتاب ہوں میں نام سے میرے ہوئی ہے انھیں نفرت کیسی“ (۱۲)
مشی سیل چند شوّتی بھی غالب کے شاگرد تھے۔ اُن کے تلمذ کا قصہ دل چسپ ہے۔ ۱۸۶۰ء میں
غالب رام پور گئے تو مشی سیل چند جو دارالاثر امام پور کے افسر تھے، اُن کی خدمت میں حاضر ہوئے اور

اصلاح کے لیے اپنا کلام پیش کیا۔ غالب نے یہ کہ کرمعدترت کر لی کہ نواب صاحب کی اجازت کے بغیر وہ کسی دوسرے کو شاگرد نہیں کریں گے۔ شوّحی یہ جواب پا کر ما یوس ہوئے مگر کچھ دنوں بعد مرزا غالب کے پاس شراب ختم ہو گئی، اور وہ جس طرح کی شراب چاہتے تھے، ملاز مین میں سے کوئی فراہم نہ کر سکتا تھا۔ غالب نے سیل چند شوّحی کو طلب کیا اور سارا ماجرہ اسکے سنایا۔ وہ بخوبی اس کام کے لیے تیار ہو گئے اور ایک چھوڑ پائی بوتلیں خدمت میں لا حاضر کیں۔

”دوسرے دن شوّحی حاضر ہوئے، تو میرزا صاحب نے فرمایا، (وہ تمہاری غزل کہاں ہے، جو اس دن لائے تھے) شوّحی نے فوراً جیب سے نکال کر غزل پیش کر دی۔ میرزا صاحب نے اسے دیکھ کر جا بجا اصلاح دی۔ اصلاح دیتے جاتے تھے، اور ساتھ ساتھ ہدایات و افادات کا سلسلہ جاری تھا۔ اس کے بعد شوّحی دہلی جا کر کئی ماہ تک میرزا صاحب کی خدمت میں رہے۔“ (۱۳)

اتیاز علی عرشی نے شوّحی کے چند اشعار بطور نمونہ کلام فراہم کیے ہیں:
ہوں کسی حالت میں، پر غصہ ہے اس دلگیر پر خود بخود بل آ گیا پیشانی تصویر پر

ہر ہر خن پر جان نہ دینے کا ہے گہ
اک بات آگئی ہے بُت خود نما کے ہاتھ

ہنا کروں کوئی سے خانہ، جی میں ہے، شوّحی
کہ بعد مرگ زمانے میں یادگار رہے

کچھ روز جوانی کے مزے لینے دے زاہد دو چار برس میں تو قیامت نہیں ہو گی
رام پور میں غالب کے اور بھی متعدد شاگرد ہوئے ہیں ان شعراء کی تربیت کے ذریعے غالب
نے دبستانی رام پور کی شعری روایت کے استحکام میں اہم کردار ادا کیا ہے۔ غالب نے اپنی زندگی میں دو
مرتبہ رام پور کا سفر کیا۔ نواب یوسف علی خاں ناظم نے کئی مرتبہ انھیں رام پور آنے کی دعوت دی مگر اپنی پیش
کے اجر کے لیے وہ اس قدر مصروف تھے کہ ۱۹ جنوری ۱۸۶۰ء سے پہلے قصیدہ سفر نہ کر سکے۔ رام پور جاتے
ہوئے وہ عارف مرحوم کے بیٹوں کو اپنے ہمراہ لے گئے۔ دو ماہ کچھ دن کم محلہ راج دوارہ کے شاہی مکان میں
قیام کیا۔ بچوں نے واپس جانے کی ضد کی تو غالب نواب صاحب سے اجازت لے کر ۲۲ مارچ ۱۸۶۰ء کو

وہی چلے آئے۔

”oram پور کا دوسرا سفر ۱۸۶۵ء میں پیش آیا۔ اس سفر کی تقریب نواب محمد یوسف علی خاں مرحوم کی تحریت اور نواب کلب علی خاں کے بھین مند شہنی کی تجدید تھی۔ مرتضیٰ غالب ۱۲ اکتوبر ۱۸۶۵ء کو رام پور پہنچے۔ نواب صاحب تنظیم و تحریر اور محبت سے پیش آئے۔ اس باران کا قیام جرنیلی کوٹھی میں تھا۔ تقریباً ڈھانی مہینے رہ کر ۲۸ دسمبر کو دلی کے لیے روانہ ہوئے۔“ (۱۴)

نواب کلب علی خاں نواب شاعری میں ایمِ میانا کے شاگرد تھے تاہم انہوں نے ریاست کی طرف سے غالب کا وظیفہ جاری رکھا۔ فارسی نثر میں البتہ کبھی کھارہ و بذریعہ خط غالب سے مشورہ کر لیتے تھے۔ غالب کے خطوط سے ظاہر ہے کہ انہوں نے زندگی کے آخری نو، دس برس میں شاعری کی طرف بہت کم توجہ دی ہے۔ اصلاحِ خن کا شغل البتہ جاری رکھا۔ ۱۸۶۵ء میں کبھی ہوئی ایک غزل کے تین اشعار درج ذیل ہیں:

بہت سہی غم سکتی شراب کم کیا ہے	غلامِ ساقی کوڑ ہوں مجھ کو غم کیا ہے
تمھاری طرزِ دروش جانتے ہیں ہم کیا ہے	رقیب پر ہے اگر لطف تو تم کیا ہے
خن میں خامہ غالب کی آتشِ افسانی	یقین ہے ہم کوہی لیکن اب اُس میں دم کیا ہے

امتیاز علی عرشی، دیوان غالب (نحو عرشی) میں اس غزل کے حاشیے میں رقم طراز ہیں:

”اس غزل کا مطلع اول اور مقطع میرزا صاحب نے مہر کے خط میں نقل کیا ہے نیز اس کے بارے میں علائی کو ۲۲۔ نومبر ۱۸۶۵ء کے خط میں لکھا ہے کہ تم نے اشعارِ جدید مانگے۔ خاطر تمھاری عزیز، ایک مطلع، صرف دو مصروع آگے کے کہے ہوئے، یاد آگئے کہ وہ داخلِ دیوان بھی نہیں۔ ان پر فکر کر کے ایک مطلع اور پانچ شعر لکھ کر، سات بیت کی ایک غزل تم کو بھیجا ہوں۔

بھائی! کیا کہوں، کس مصیبت سے یہ چھ بیتیں آئی ہیں؟ اور وہ بھی بلند رتبہ نہیں۔“ (۱۵)

غالب نے ایک غزل دوسرے سفر رام پور کے دوران میں کہی تھی جس کا مطلع ہے:

لطفِ نظارہ قاتل، دم بُل، آئے	جان جائے، تو بلا سے، پہ کہیں دل آئے
------------------------------	-------------------------------------

اس کا مقطع اس طرح ہے:

اب ہے دلی کی طرف کوچ ہمارا غالب آج ہم حضرت نواب سے بھی مل آئے
مولانا عرشی اس غزل کے حاشیے میں رقم طراز ہیں:

”یہ غزل میرزا صاحب نے اپنے دوسرے سفر رام پور میں ۲۸ دسمبر ۱۸۲۵ء کو یہاں سے
رخصت ہونے سے پہلے کہی تھی۔ اُس زمانے میں کلب علی خاں بہادر رام پور کے نواب
تھے۔“ (۱۶)

اس غزل میں لفظوں کا انتخاب، مضمون کی سادگی، داخلی جذبات کا بے ساختہ اظہار، ایک ایک
خوبی، رام پور کے مزاج ختن کا اظہار کرتی ہے۔ اُن کی رباعیات اور قطعات میں بھی یہی انداز پایا جاتا ہے۔
غالب کا والی رام پور کے ساتھ تجدیدِ تعلقِ حسن اتفاق تھا جس کے ثمرات نہ صرف اُن کی ذات کو پہنچ بلکہ اس
موانست کے نتیجے میں رام پور کا شعری ادب تارتیخ ادب اردو میں ایک خاص اہمیت کا حامل ہو گیا۔ مولانا
عرشی اس واقعے کے متعلق لکھتے ہیں۔ ”حسن اتفاق سے مولانا فضل حق خیر آبادی رام پور میں فروش تھے
انھوں نے وقتاً فوتاً سرکار کے رو برو میرزا صاحب کے اشعار پڑھے، جس سے سرکار اُن سے مراسلت اور
مشورہ ختن کے مشتق ہو گئے۔“ (۱۷)

غالب کی زندگی میں اُن کی پذیرائی اُن کے مرتبے کے مطابق نہ ہو سکی تاہم ایسا بھی نہیں کہ اُن
کے عہد میں علم و ادب سے وابستہ لوگوں نے اُن کا ذکر ایک منفرد اور بلند مرتبہ شاعر کے طور پر نہ کیا ہو۔ امیر
مینائی ”انتخاب بیادگار“ میں رقم طراز ہیں ”الحاصل مرزა صاحب کی طبائی اور ذکاؤت اُن کے نتائج افکار سے
پیدا ہے، بات سے بات پیدا کرنا تمام کلام سے ہو یا ہے۔“ (۱۸) مثلاً انہوں نے غزل، قصیدہ، قطعات وغیرہ
سے بہت سے اشعار لکھے ہیں اور آغاز حضرت علی کی منقبت میں لکھے گئے قصیدے کے دو اشعار سے کیا ہے۔
کفر سوز اُس کا وہ جلوہ ہے کہ جس سے ٹوٹے رنگِ عاشق کی طرح رونق بت خانہ جیں
تیری مدحت کے لیے ہیں دل و جاں، کام و زبان

خوش معز کو زیبا میں سعادت خاں ناصر لکھتے ہیں:

”صاحب رائے صائب، مرزانو شہزاد اللہ خاں خلاص غلب، نقاودہ دودمانِ کریم، خلاصہ،
خاندانِ نعم، خوش لہجہ، مخربیان، کہیں مقطع میں غالب، کہیں اسد، ختن اُس کا مستند۔“ (۱۹)
کلامِ غالب کی تعریف میں مرزاق قادر بخش صابر دہلوی یوں رقم طراز ہیں:

”خُن کی فراوانی اور بجومِ معانی اور متناتِ تراکیب اور رشاقتِ اسالیب اور شوخی اشارات اور جسمی عبارات گاہ اجمال کی رعایت سے آفتاب کو لباسِ ذرا میں جلوہ بنانا اور گاہ تفصیل کے انتظام سے ختم کونہاں کی صورت میں نشوونما بخشنا۔ جدائی کو فصل اور ملاقات کو دصل کے قبیل سے ٹھہر کر مباحثِ خُن میں بیان و غلط کے ساتھ ادا اور حشو زوائد سے بزمِ کلام میں مش صحبت زہاد اجتناب کرنا اور اسی طرح اور باقیں جو لوازمِ خُن اور متفقیات فن سے ہیں، جیسے اس ظلم کشور کمال میں مشاہدہ ہوئی ہیں، کم کسی میں دیکھی گئیں۔“ (۲۰)

میر مهدی مجرود جو غالبَ کے چہیتے شاگرد تھے۔ اپنے استاد کے بارے میں اردو یونیورسٹی کے دیباچے میں لکھتے ہیں:

”حضرت کا جو خُن ہے وہ ذریعن، جربات ہے ازو معنی کرامات ہے۔ یہ نثر کی رنگینی، یہ ظلم کی شیرینی، یہ غزل کی فصاحت، یہ قصیدہ کی متنات، یہ لفظوں کی محبوی، یہ ترکیب کی خوش اسلوبی، یہ جدتِ معانی، یہ طلاقتِ لسانی، یہ سلاستِ عبارت یہ روائی مطالب، دیکھی نہ سنی۔“ (۲۱)

غالبَ کے ایک اور ہم عصر سید محمد صدیق حسین کی رائے میں:

”شاہجہاں آباد کے نامی خُن وروں میں سے ہے۔ قوتِ فکر خداداد کا مالک ہے۔ اشعار کی خوش وضع بنا کر تحریر کرتا ہے، اور لکش معنی اختراع کرتا ہے۔ پیشہِ خُن وری کا شیر ہے اور معنی گستری کی ولایت کا فرماں روا۔ نثر و ظلم میں طرزِ خاص، کا مالک ہے اور دل نشین تراکیب ایجاد کرتا ہے۔“ (۲۲)

غالبَ غزل گوئی میں اپنا ثانی نہیں رکھتے۔ قصیدہ لکھنا اور وہ بھی کسی صاحبِ حیثیت فرد کی شان میں، اُن کے مزاج کو سخت گراں گزرتا تھا۔ ۱۸۲۰ء میں نواب محمد سعید خاں مسیندِ رام پور پر مستمنکن ہوئے تو اُن کے چھوٹے بھائی عبداللہ خاں کی خواہش تھی کہ غالبَ نواب نذکور کی مدح میں قصیدہ لکھیں۔ مرزانے عبداللہ خاں بہادر کے ساتھ دوستانہ مراسم کے باوجود یہ مدح سرائی گوارانہ کی۔ لیکن میرزا صاحب نے ۱۸۲۰ء میں جس کام کے سرانجام نہ پانے کا اعذر کیا تھا، چند سال کے بعد قدرت اُن سے وہی کام لینے والی تھی چنانچہ اس مراسلت کے پندرہ سال بعد اپریل ۱۸۵۵ء میں، نواب جنت آرامگاہ نے وفات پائی اور نواب فردوس مکاں، تخت نشیں ہوئے میرزا صاحب نے ”شاہ و گدا“ کے رابطے کو مذہ نظر رکھ کر قطعہ تاریخ

جلوس ارسال کیا۔“ (۲۳)

غالب نے فارسی اور اردو، دونوں زبانوں میں بہت عمدہ قصیدہ لکھا مگر ان کے اصل جو ہر رنگ اور منقبت میں کھلتے ہیں۔ جہاں تک عرشی صاحب کے طنزیہ پیرائے کا تعلق ہے تو یہ بات کسی سے ڈھکی چھپی نہیں ہے کہ غالب نے حالات سے مجبور ہو کر نواب رام پور تو کیا بعض انگریز منصب داروں کی شان میں بھی قصیدے لکھے ہیں اور یہ قدم اُس وقت اٹھایا جب ایک ذی نفس کے لیے حرام بھی حلال ہو جاتا ہے۔ نواب یوسف علی خاں ناظم کے ساتھ غالب کا تعلق ایسا تھا جس میں ان کی انا مجبور نہیں ہوتی تھی۔ اس بات کا اظہار خطوط غالب میں جا بجا ملتا ہے کہ نواب ناظم ان کی مدد، ایک شاگرد کی حیثیت سے اور ایک بے تکلف دوست کی طرح سے کرتے تھے۔

نواب مذکور کے نام غالب نے جو خطوط لکھے ان میں سے ۳۹ خط اردو اور ۳ فارسی میں تحریر کرده دستیاب ہوئے جن کا متن امتیاز علی عرشی نے مرتب کیا۔ عرشی صاحب کے بقول:

”نواب فردوں مکاں اور نواب خلد آشیاں کے فرماں کے مسودوں نیز مرا صاحب کے زیر نظر مکاتیب میں تقریباً ۱۱۲۵ یا ۱۱۳۵ میں خطوں کے حوالے ملے ہیں جو مغلوں میں موجود نہیں ہیں۔“ (۲۴)

رام پور میں غالب کے مکتب الیہاں اور بھی تھے جن میں زیادہ تر شاگرد تھے۔ کلامِ غالب کی تقید کے حوالے ہم یہ بات یقین سے کہ سکتے ہیں کہ اردو زبان پڑھنے اور بولنے والے کو روڑوں لوگ انھیں پسندیدہ شاعر گردانتے ہیں۔ لاکھوں اردو خواں ان کی نظم و نثر کے دیوانے ہیں۔ ہزاروں سخن فہم ان کے مداح ہیں۔ سینکڑوں پا یہ شناس ان کے کلام پر اپنی رائے ضابطہ تحریر میں لاپکھے ہیں۔

غالبیات اردو زبان و ادب کا ایک بادقا رشعبہ ہے جس میں باقاعدگی کے ساتھ ایک معتمدہ اضافہ ہوتا رہتا ہے۔ گذشتہ سطور میں غالب کے ہم عصر شادوں کی رائے پیش کی گئی۔ اب بیسویں صدی کے ناقدین کی آراء کا جائزہ لیں تو ہم دیکھتے ہیں کہ اس عہد کے لکھنے والوں نے غالب کے مقام و مرتبہ کے تینیں میں زیادہ شخص سے کام لیا ہے۔ بیسویں صدی کی تقید غالب فہمی میں بہت معاون ثابت ہوئی ہے کیوں کہ اس میں غالب کے زاویہ نظر کا جائزہ لے کر ان کے متن کو سمجھنے اور سمجھانے کی کوشش کی گئی ہے۔

عبدالmajed دریا بادی کے خیال میں:

”مینے کا نیا چاند ہم آپ سب ہی دیکھتے ہیں لیکن حضرت غالب کا دیکھنا ہی کچھ اور تھا۔“

حکیمانہ نظر نے دیکھا اور کہتہ پیدا کیا کہ جو دھویں کا جو اتنا بڑا طباق ساچاند ہوتا ہے، وہ آخر پیدا ہوتا ہے، اسی کم رو اور خیال کی طرح نازک و باریک ہلال سے۔ گویا کمال کی نیا، ضعف، اضلال ہی سے پڑتی ہے۔

بدر ہے آئینہ طاق ہلال غافل! انتصال سے پیدا ہے کمال،” (۲۵)

تحقیقِ غالب میں ایک نیا موڑ اُس وقت آیا جب دیوان غالب نجیح حیدریہ، کامقدمہ قارمین تک پہنچا۔ یہ مقدمہ ڈاکٹر عبدالرحمٰن بخوری کا لکھا ہوا تھا۔ کلام غالب کی تحسین کا یہ انداز جس میں عقیدت کا پہلو بھی شامل تھا قارمین کو غالب کی شخصیت اور فن کی جانب متوجہ کرنے میں بہت معاون ثابت ہوا۔ مثال کے طور پر صرف ایک جملہ دیکھیے:

”غالب نے بزمِ ہستی میں جو فانوسِ خیال روشن کیا ہے، کون سا ہیکر تصویر ہے جو اس کے کاغذی پیرا ہن، پر منازل زیست قطع کرتا ہو انظر نہیں آتا۔“ (۲۶)

غالب کی شاعری کے کئی ارتقائی مراد میں سے تین خاص طور پر اہم ہیں: ایک وہ جب غالب نے طرز بیدل کوہنما مان کر شاعری کی، دوسرا وہ جب مفترضین کا غیر محسوس انداز میں اثر قبول کرتے ہوئے تما نوں فارسی تراکیب سے احتراز کیا، تیسرا مرحلہ وہ ہے جب سادگی و پُر کاری اُن کے کلام کی نمایاں خصوصیات بن گئیں۔ رام پور کے ساتھ غالب کا تعلق اُس وقت استوار ہوا جب وہ سادہ اسلوب کی طرف مائل ہو چکے تھے۔ دبستان رام پور کی نیا، قائم چاند پوری کے ہاتھوں اسی طرزِ سخن کے مطابق رکھی جا چکی۔ غالب نے اپنے رام پوری شاگردوں کی تربیت کر کے اس بزمِ سخن کو زیادہ باوقار بنادیا۔

رام پور کے ساتھ غالب کا تعلق خاطر، اُن کی نشر اور نظمِ دنوں میں بھر پور اٹھا رہا پاتا ہے۔ فروری

۱۸۶۰ء میں رام پور سے میر مہدی مجردوح کو لکھتے ہیں:

”میٹھو، یہ رام پور ہے۔ دارالسرور ہے۔ جو لطف یہاں ہے وہ اور کہاں ہے؟ پانی، سجن اللہ! شہر سے تین سو قدم پر ایک دریا ہے، اور کوئی اُس کا نام ہے۔ بے شہہ چشمہ، آب حیات کی کوئی سوت اس میں ملی ہے۔ خیر، اگر یوں بھی ہے تو بھائی، آب حیات عمر بڑھاتا ہے لیکن اتنا شیر میں کہاں ہو گا۔“ (۲۷)

غالب کا ایک قطعہ بھی رام پور کی شان میں لکھا ہوا دستیاب ہے جو انہوں نے ۳ نومبر ۱۸۶۰ء کو نواب کلپ علی خاں کے نام اپنے خط کے ساتھ بھیجا تھا۔

کہ جہاں بہت بہت آکے ہوئے ہیں باہم
مرجع و مجمع اشرافِ نژادِ آدم
دکش و تازہ و شاداب و وسیع و خرم
ہے اسی طور پر یاں دجلہ فشاں دستِ کرم
ڈڑھوار ہیں جو گرتے ہیں قدرے ہیم
بزہ و برگ گل د لالہ پر دیکھے شبیم
خفر بھی یاں اگر آجائے تو لے اُن کے قدم
دو دعا کیں ہیں کہ وہ دیتے ہیں نواب کو ہم
دو دہ چیزیں کہ طلب گار ہے جن کا، عالم
اوّلًا ، عمر طبیعی بدوانِ اقبال ثانیاً دولت دیدار شہنشاہِ امم!“ (۲۸)

غالب نے رام پور میں نواب ناظم کے علاوہ گیارہ شعراء کے کلام کی اصلاح خط کتابت کے ذریعے
کی۔ اُن کے خلاص درج ذیل ہیں۔ احسان، انگر، بیتاب، سروش، فدا، شہاب، مغلوب، محشر، شہپر، نادم،
نظام۔

نظام رام پوری کو معروف استاد ہونے کا شرف ملا اور غالب دہستان رام پور کے رجحان ساز شعرا
کے استاد ہوئے۔ اس عظیم شاعر کے بارے میں حرف آخر کے طور پر جادبا قرقی رضوی مرحوم کے الفاظ لکھنا
مناسب معلوم ہوتا ہے جو غالب کو ایک زندہ استعارہ قرار دیتے ہیں۔

”۱۸۶۹ء غالب کی موت کا سن ہے اور ۱۹۶۹ء غالب کی زندگی کا۔ سو برس پہلے کا غالب
تو می حدود کا پابند تھا۔ آج کا غالب ہیں الاقوامی سطح پر سرگرم ہے۔ وہ غالب جو مرچ کا محض
ایک نشان تھا۔ وہ غالب جو آج اس آب و تاب سے زندہ ہے ایک زندہ استعارہ
ہے۔“ (۲۹)

حوالہ جات

- ۱۔ امتیاز علی خاں، عرشی؛ مرتبہ۔ مکاتیب غالب، دیباچہ از مرتب (رام پور: رضالا بھری، ۱۹۷۵ء) ص ۲
- ۲۔ حآلی، مولانا الطاف حسین۔ یادگار غالب (لاہور: مکتبہ عالیہ، ۱۹۸۷ء) ص ۱۸
- ۳۔ پروفیسر یوسف سلیم چشتی۔ شرح دیوان غالب (لاہور: عشرت پبلشنگ ہاؤس، ۱۹۵۹ء) ص ۲۲
- ۴۔ ڈاکٹر خلیق احمد، مرتبہ۔ غالب کے خطوط، حصہ سوم (کراچی: انجمن ترقی اردو پاکستان، ۱۹۹۰ء) ص ۳۷
- ۵۔ مرزا سجاد علی اختر۔ غالب کے سفر، مشمولہ سورج، تسلیم احمد تصور، مدیر (لاہور: سورج پبلشنگ بیورو، ۳۸۲، ۲۰۰۳ء) ص ۳۸۲
- ۶۔ حآلی، مولانا الطاف حسین۔ یادگار غالب، ص ۳۰
- ۷۔ خلیق احمد، ڈاکٹر۔ غالب کے خطوط، حصہ سوم، ص ۹۷
- ۸۔ امتیاز علی خاں عرشی۔ مکاتیب غالب، (رام پور: رضالا بھری، ۱۹۷۵ء) ص ۶
- ۹۔ امتیاز علی خاں عرشی۔ مکاتیب غالب، ص ۱۱
- ۱۰۔ سمیل عباس بلوج، ڈاکٹر۔ اردو شاعری میں اصلاح خن کی روایت (لاہور: مجلس ترقی ادب، ۲۰۰۸ء) ص ۲۹۲
- ۱۱۔ امتیاز علی خاں عرشی۔ مکاتیب غالب، ص ۳۸-۳۹
- ۱۲۔ امتیاز علی خاں عرشی۔ مکاتیب غالب، ص ۲۲
- ۱۳۔ امتیاز علی خاں عرشی۔ مکاتیب غالب، ص ۵۰
- ۱۴۔ مرزا سجاد علی خاں اختر۔ غالب کے سفر، مشمولہ سورج، ص ۳۸۲
- ۱۵۔ امتیاز علی خاں عرشی، مرتبہ۔ دیوان غالب (نحو عرشی) (لاہور: مجلس ترقی ادب، ۱۹۹۶ء) ص ۳۳۸
- ۱۶۔ امتیاز علی خاں عرشی، مرتبہ۔ دیوان غالب (نحو عرشی) ص ۳۳۳
- ۱۷۔ امتیاز علی خاں عرشی، مرتبہ۔ دیوان غالب دیباچہ مرتب، ص ۷۵
- ۱۸۔ امیر مینائی، امیر احمد۔ انتخاب یادگار، ص ۲۳۱
- ۱۹۔ سعادت خاں ناصر۔ خوش معرکہ زیما، مشق خواجه، مرتب (لاہور: مجلس ترقی ادب، ۱۹۷۲ء) ص ۱۹۰
- ۲۰۔ مرزا قادر بخش صابر دہلوی۔ گلتان خن، جلد دوم، خلیل الرحمن داؤدی؛ مرتب (لاہور: مجلس ترقی ادب

۲۳۹-۲۳۸ (۱۹۴۶ء) ص

۲۱۔ میر مهدی مجرد ح۔ دیباچہ اردوئے معلیٰ، مشمولہ تقدیم غالب کے سو سال، سید فیاض محمود، مرتب
(لاہور: پنجاب یونیورسٹی، ۱۹۶۹ء) ص ۲

۲۲۔ سید محمد صدیق حسین خاں۔ غالب میرزا، اسد اللہ خاں دہلوی، اردو ترجمہ مشمولہ تقدیم غالب کے سو
سال، ص ۷

۲۳۔ امیاز علی خاں عرشی، مرتب۔ دیوان غالب دیباچہ مرتب: ص ۷۵-۷۶

۲۴۔ امیاز علی خاں عرشی، مرتب۔ دیوان غالب دیباچہ مرتب: ص ۲۵۲

۲۵۔ عبدالماجد دریابادی۔ غالب کائفہ، مشمولہ تقدیم غالب کے سو سال، ص ۱۱۲

۲۶۔ عبدالرحمٰن بجنوری، ڈاکٹر محسن کلام غالب، مشمولہ تقدیم غالب کے سو سال، ص ۱۲۲

۲۷۔ خلیق احمد، ڈاکٹر غالب کے خطوط، حصہ دوم (کراچی: انجمن ترقی اردو پاکستان ۱۹۸۹ء) ص ۷۵

۲۸۔ امیاز علی خاں عرشی، مرتب۔ دیوان غالب (نحو عرشی) ص ۳۶۰

۲۹۔ سجاد باقر رضوی، ڈاکٹر۔ معروفات (لاہور: پولیگراف لائبریشنز ۱۹۸۸ء) ص ۳۹

